

नौरोसजी वाडिया मॅटर्निटी हॉस्पिटल, परळ,
मुंबई या रुग्णालयाच्या कर्मचाऱ्यांचे वेतन व
भत्ते आणि रुग्णालयाच्या औषधांवरील खर्च
भागविण्यासाठी राज्य शासनाच्या हिश्याचे
सहायक अनुदान वितरीत करण्याबाबत...

महाराष्ट्र शासन सार्वजनिक आरोग्य विभाग

शासन निर्णय क्रमांक: पुमाअ-२०२४/ प्र.क्र.११३/राकावि-२,

गो.ते.रुग्णालय आवार, संकूल इमारत, १० वा मजला,

बी-विंग, मंत्रालय, मुंबई - ४००००१

दिनांक : ०४ मार्च, २०२५.

वाचा :-

- १) सार्वजनिक आरोग्य विभाग, शासन परिपत्रक क्रमांक: अनुदान२००९/प्र.क्र.४२/आरोग्य-५,
दिनांक १३.०१.२०१०
- २) वित्त विभाग, शासन परिपत्रक, क्र. अर्थसं-२०२४/प्र.क्र.८०/अर्थ-३, दिनांक २५.०७.२०२४
- ३) सहसंचालक, आरोग्य सेवा (अर्थसंकल्प व प्रशासन), मुंबई यांचे पत्र जा.क्र. ससंआसे/कक्ष
६४/सहा.अनु/हिवाळी अधि./पुरवणी मा./१०९७/२४, दिनांक ०६.११.२०२४

प्रस्तावना :-

सार्वजनिक आरोग्य विभागाच्या शासन निर्णय दि.१३.०१.२०१० अन्वये नौरोसजी वाडिया मॅटर्निटी हॉस्पिटल, परळ, मुंबई येथील रुग्णालयास शासनाकडून अनुदान मंजूर करण्याबाबत सुधारित धोरण निश्चित करण्यात आलेले आहे. त्यानुसार नौरोसजी वाडिया मॅटर्निटी हॉस्पिटलच्या एकूण खर्चातील केवळ वेतन भत्ते व औषधांवरील खर्चासाठी संस्थेला अनुदान अनुज्ञेय असून हे अनुदान एकूण खर्चाच्या ८५%मर्यादेत (पैकी ५०% राज्यशासनाचा हिस्सा व उर्वरीत ५०% बृहन्मुंबई महानगरपालिकेचा हिस्सा) मंजूर केले जाते. नौरोसजी वाडिया मॅटर्निटी हॉस्पिटल या संस्थेकरीता संदर्भीय दिनांक ०६.११.२०२४ च्या पत्रान्वये सन २०२१-२२ ते सन २०२३-२४ या कालावधीतील सन २०२४-२५ साठीचे प्रलंबित एकूण रु.४६,४६,१५,७९६/- इतके अनुदान वितरीत करण्याबाबतचा प्रस्ताव शासनास सादर करण्यात आला होता. त्यापैकी माहे डिसेंबर,२०२४ च्या अधिवेशनात मंजूर झालेली रु.२२,२५,७७,०००/- इतकी तरतूद वितरीत करण्याची बाब शासनाच्या विचाराधीन होती.

शासन निर्णय:-

नौरोसजी वाडीया मॅटर्निटी रुग्णालय, परळ, मुंबई या संस्थेस सन २०२१-२२ ते सन २०२३-२४ या कालावधीतील वेतन भत्ते व औषधावरील खर्च भागविण्यासाठी सन २०२४-२५ साठीचे प्रलंबित एकूण रु.४६,४६,१५,७९६/- इतक्या सहायक अनुदानापैकी एकूण रु.२२,२५,७७,०००/- (अक्षरी रुपये बावीस कोटी पंचवीस लाख सत्याहत्तर हजार फक्त) इतके सहायक अनुदान, विहित कार्यपद्धतीने खर्च करण्यात येईल, या अटीच्या अधिन राहून, अर्थसंकल्पिय वितरण प्रणालीवर वितरीत करण्यास मान्यता देण्यात येत आहे.

२. सदर खर्च “मागणी क्रमांक आर-१, २२१० -वैद्यकीय सेवा व सार्वजनिक आरोग्य, ०१- नागरी आरोग्य सेवा- विषम चिकित्सा, ११०-रुग्णालये व दवाखाने, (०३) मुफसल रुग्णालये व दवाखाने यांना सहाय्यक अनुदाने, (०३) (०१)- अध्यापनेत्तर रुग्णालये व दवाखाना यांना सहाय्यक अनुदान, ३१ सहाय्यक अनुदाने, (अनिवार्य) (२२१० ०१७३)” या लेखाशिर्षाखाली सन २०२४-२५ साठी अर्थसंकल्पिय वितरण प्रणालीवर उपलब्ध करण्यात आलेल्या तरतूदीतून भागविण्यात यावा.

३. नौरोसजी वाडिया मॅटर्निटी हॉस्पिटल, परळ, मुंबई या संस्थेस अनुदान वितरीत करण्यास उपसंचालक, आरोग्य सेवा, मुंबई मंडळ, ठाणे यांना आहरण व संवितरण अधिकारी म्हणून घोषित करण्यात येत आहे.

४. नौरोसजी वाडीया मॅटर्निटी रुग्णालयास ज्या अटी व शर्ती लागू आहेत. (उदा. गरीब रुग्णांना मोफत किंवा कमी दराने सेवा पुरविणे) त्यांचे पालनासंबंधीची तपासणी संचालक, आरोग्य सेवा, मुंबई यांनी करणे आवश्यक आहे.

५. महालेखापाल, महाराष्ट्र-१, मुंबई यांच्या कार्यालयाकडून नौरोसजी वाडिया मॅटर्निटी रुग्णालयाच्या सहायक अनुदावरील खर्चाचे हिशोबाची निरीक्षणासाठी मागणी केली जाईल त्यावेळी आवश्यक अभिलेख महालेखापाल कार्यालयास तात्काळ उपलब्ध करून देणे बंधनकारक राहील.

६. नौरोसजी वाडिया मॅटर्निटी हॉस्पिटल, परळ, मुंबई यांनी शासकीय अनुदान म्हणून मिळणाऱ्या रकमेचे हिशेब त्यांच्या नेहमीच्या इतर कार्यक्रमातून वेगळे ठेवणे आवश्यक आहे.

७. नौरोसजी वाडिया मॅटर्निटी हॉस्पिटलसाठी मंजूर नसलेल्या बाबींवरील खर्चाचा समावेश सहायक अनुदानाच्या रक्कमेतून करण्यात आल्याचे आढळून आल्यास अथवा सहायक अनुदानाचा गैरवापर झाल्याची बाब निदर्शनास आली असल्यास, सदर रक्कमेची एक रकमी वसुली करण्याचा अधिकार शासनास राहील, त्याकरिता वेळेचे बंधन असणार नाही.

८. हा शासन निर्णय, वित्त विभाग क्र.विअप्र-२०१३/प्र.क्र.३०/२०१३/विनिमय, भाग-२, दि.१७ एप्रिल, २०१५ च्या शासन निर्णयानुसार वित्तीय अधिकार नियमामध्ये करण्यात आलेल्या

सुधारणाप्रमाणे वित्तीय अधिकार नियम पुस्तिका, १९७८ चा भाग पहिला, उपविभाग-एक अनुक्रमांक २७ मधील नियम क्र.१४९ नुसार प्रशासकीय विभागांना प्रदान करण्यात आलेले आहेत.

९. सदर आदेश वित्त विभागाच्या अनौपचारिक संदर्भ, ई-ऑफिस टिप्पणी क्र.१३/व्यय-१३, दिनांक २३.०२.२०२५ अन्वये दिलेल्या मान्यतेस अनुसरून निर्गमित करण्यात येत आहे.

१०. सदर शासन निर्णय महाराष्ट्र शासनाच्या www.maharashtra.gov.in या संकेतस्थळा वर उपलब्ध करण्यात आला असून त्याचा संकेतांक २०२५०३०४१६०२०२०११७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चंद्रकांत ह. वडे)

अवर सचिव, महाराष्ट्र शासन

प्रत,

१. आयुक्त, आरोग्य सेवा तथा अभियान संचालक, आरोग्य सेवा संचालनालय, मुंबई.
२. संचालक, आरोग्य सेवा (२), आरोग्य सेवा संचालनालय, पुणे.
३. सहसंचालक, आरोग्य सेवा (अर्थसंकल्प व प्रशासन), मुंबई/पुणे.
४. उप संचालक, आरोग्य सेवा, मुंबई मंडळ, ठाणे.
५. सहाय्यक संचालक, (लेखा व सेवा परिक्षा), आरोग्य सेवा, पुणे.
६. महालेखापाल (लेखा व अनुज्ञेयता/ लेखा परिक्षा), महाराष्ट्र-१, मुंबई.
७. जिल्हा कोषाधिकारी, ठाणे/ पुणे.
८. वित्त विभाग (अर्थ-३/व्यय-१३), मंत्रालय, मुंबई-३२.
९. अवर सचिव (अर्थसंकल्प), सार्वजनिक आरोग्य विभाग, मंत्रालय, मुंबई.
१०. अध्यक्ष, नौरोसजी वाडिया मॅटर्निटी हॉस्पिटल, परळ, मुंबई.
११. निवड नस्ती (राकावि-२).